

# Sri Brahma Samhita

## శ్రీ బ్రహ్మ సంహితా

ఈశ్వరః పరమః కృష్ణః సచ్చిదానందవిగ్రహః |

అనాదిరాదిర్గోవిందః సర్వకారణకారణం || 1 ||

సహస్రపత్రకమలం గోకులాఖ్యం మహత్పదం |

తత్కర్ణికారం తద్దామ తదనంతాశసంభవం || 2 ||

కర్ణికారం మహాద్యంత్రం షట్కోణం వజ్రకీలకం

షడంగ షట్పదీస్థానం ప్రకృత్యా పురుషేణ చ |

ప్రేమానందమహానందరసేనావస్థితం హి యత్

జ్యోతీరూపేణ మనునా కామబీజేన సంగతం || 3

||

తత్కింజల్కం తదంశానాం తత్పత్రాణి శ్రీయామపి

|| 4 ||

చతురస్రం తత్పరితః శ్వేతద్వీపాఖ్యమద్భుతం |

చతురస్రం చతుర్మూర్తేశ్చతుర్దామ చతుష్కృతం |

చతుర్భిః పురుషార్థైశ్చ చతుర్భిర్హేతుభిర్వృతం |

శూల్కైర్దశభిరానద్ధమూర్ధ్వాధో దిగ్విదిక్ష్యపి |

అష్టభిర్నిధిభిర్జుష్టమష్టభిః సిద్ధిభిస్తథా |

మనురూపైశ్చ దశభిర్దిక్పాలైః పరితో వృతం |

శ్యామైర్గౌరైశ్చ రక్షైశ్చ శుక్లైశ్చ పార్షదర్షభైః |

శోభితం శక్తిభిస్తాభిరద్యుతాభిః సమంతతః || 5 ||

ఏవం జ్యోతిర్మయో దేవః సదానందం పరాత్పరః |

ఆత్మారామస్య తస్యాస్తి ప్రకృత్యా న సమాగమః || 6

||

మాయయాఽరమమాణస్య న వియోగస్తయా సహ

|

ఆత్మనా రమయా రేమే త్యక్తకాలం సిస్సుక్షయా ||

7 ||

నియతిః సా రమాదేవీ తత్ప్రియా తద్వశం తదా |

తల్లింగం భగవాన్ శంభుర్జ్యోతిరూపః సనాతనః |

యా యోనిః సాపరాశక్తిః కామో బీజం మహద్ధరే ||

8 ||

లింగయోన్యాత్మికా జాతా ఇమా మహేశ్వరీ ప్రజాః

|| 9 ||

శక్తిమాన్ పురుషః సోఽయం లింగరూపీ మహేశ్వరః

|

తస్మిన్నావిరభూల్లింగే మహావిష్ణుర్జగత్పతిః || 10

||

సహస్రశీర్షా పురుషః సహస్రాక్షః సహస్రపాత్ |

సహస్రబాహుర్విశ్వాత్మా సహస్రాంశః సహస్రసూః ||

11 ||

నారాయణః స భగవానాపస్తస్మాత్సనాతనాత్ |

ఆవిరాసీత్కారణార్థో నిధిః సంకర్షణాత్మకః |

యోగనిద్రాం గతస్తస్మిన్ సహస్రాంశః స్వయం

మహాన్ || 12 ||

తద్రోమబిల జాలేషు బీజం సంకర్షణస్య చ |

హైమాన్యండాని జాతాని మహాభూతావృతాని తు

|| 13 ||

ప్రత్యండమేవమేకాంశాదేకాంశాద్విశతి స్వయం |

సహస్రమూర్ధా విశ్వాత్మా మహావిష్ణుః సనాతనః ||

14 ||

వామాంగాదస్యజద్విష్ణుం దక్షిణాంగాత్ప్రజాపతిం |

జ్యోతిర్లింగమయం శంభుం కూర్చదేశాదవాస్యజత్

|| 15 ||

అహంకారాత్మకం విశ్వం తస్మాదేతద్వ్యజాయత ||

16 ||

అథ తైస్త్రివిధైర్వైశ్చైర్లీలాముద్వహతః కిల |

యోగనిద్రా భగవతీ తస్య శ్రీరివ సంగతా || 17 ||

సస్యక్షాయాం తతో నాభేస్తస్య పద్మం వినిర్యయౌ |

తన్నాలం హేమనలినం బ్రహ్మణో లోకమద్భుతం

|| 18 ||

తత్త్వాని పూర్వరూఢాని కారణాని పరస్పరం |

సమవాయాప్రయోగాచ్చ విభిన్నాని పృథక్ పృథక్

|

చిచ్ఛక్త్యా సజ్జమానోఽథ భగవానాదిపూరుషః |

యోజయన్మాయయా దేవో

యోగనిద్రామకల్పయత్ || 19 ||

యోజయిత్వా తు తాన్యేవ ప్రవివేశ స్వయం గుహం

|

గుహం ప్రవిష్టే తస్మింస్తు జీవాత్మా ప్రతిబుధ్యతే ||

20 ||

స నిత్యో నిత్యసంబంధః ప్రకృతిశ్చ పరైవ సా || 21

||

ఏవం సర్వాత్మసంబంధం నాభ్యాం పద్మం

హరేరభూత్ |

తత్ర బ్రహ్మభవద్భూయశ్చతుర్వేదీ చతుర్ముఖః ||

22 ||

స జాతో భగవచ్ఛక్త్యా తత్కాలం కిల చోదితః |

సిస్సుక్షాయాం మతిం చక్రే పూర్వసంస్కారసంస్కృతః

|

దదర్శ కేవలం ధ్వాంతం నాన్యత్కిమపి సర్వతః ||

23 ||

ఉవాచ పురతస్తస్మై తస్య దివ్యా సరస్వతీ |

కామః కృష్ణాయ గోవింద హే గోపీజన ఇత్యపి |

వల్లభాయ ప్రీయా వహ్నార్మంత్రం తే దాస్యతి ప్రీయం

|| 24 ||

తపస్త్వం తప ఏతేన తవ సిద్ధిర్భవిష్యతి || 25 ||

అథ తేపే స సుచిరం ప్రీణన్ గోవిందమవ్యయం |

శ్వేతద్వీపపతిం కృష్ణం గోలోకస్థం పరాత్పరం |

ప్రకృత్యా గుణరూపిణ్యా రూపిణ్యా పర్యుపాసితం |

సహస్రదలసంపన్నే కోటికింజల్కబృంహితే |

భూమిశ్చింతామణిస్తత్ర కర్ణికారే మహాసనే |

సమాసీనం చిదానందం జ్యోతిరూపం సనాతనం |

శబ్దబ్రహ్మమయం వేణుం వాదయంతం

ముఖాంబుజే |

విలాసినీగణవృతం స్వైః స్వైరంశైరభిష్టుతం || 26

||

అథ వేణునినాదస్య త్రయీమూర్తిమయీ గతిః |

స్ఫురంతీ ప్రవివేశాశు ముఖాజ్ఞాని స్వయంభువః |

గాయత్రీం గాయతస్తస్మాదధిగత్య సరోజజః |

సంస్కృతశ్చాదిగురుణా ద్విజతామగమత్తతః || 27

||

త్రయ్యా ప్రబుద్ధోఽథ విధిర్విజ్ఞాతతత్త్వసాగరః |

తుష్టావ వేదసారేణ స్తోత్రేణానేన కేశవం || 28 ||

చింతామణిప్రకరసద్మసు కల్పవృక్ష

లక్షావృతేషు సురభీరభిపాలయంతం |

లక్ష్మీసహస్రశతసంభ్రమసేవ్యమానం

గోవిందమాదిపురుషం తమహం భజామి || 29 ||

వేణుం క్వణంతమరవిందదలాయతాక్షం

బర్హావతంసమసితాంబుదసుందరాంగం |

కందర్పకోటికమనీయవిశేషశోభం

గోవిందమాదిపురుషం తమహం భజామి || 30 ||

ఆలోలచంద్రకలసద్వనమాల్యవంశీ-

-రత్నాంగదం ప్రణయకేలికలావిలాసం |

శ్యామం త్రిభంగలలితం నియతప్రకాశం

గోవిందమాదిపురుషం తమహం భజామి || 31 ||

అంగాని యస్య సకలేంద్రియవృత్తిమంతి

పశ్యంతి పాంతి కలయంతి చిరం జగంతి |

ఆనందచిన్మయసదుజ్జ్వలవిగ్రహస్య

గోవిందమాదిపురుషం తమహం భజామి || 32 ||

అద్వైతమచ్యుతమనాదిమనంతరూపం

ఆద్యం పురాణపురుషం నవయౌవనం చ |

వేదేషు దుర్లభమదుర్లభమాత్మభక్తౌ

గోవిందమాదిపురుషం తమహం భజామి || 33 ||

పంథాస్తు కోటిశతవత్సరసంప్రగంయో

వాయోరథాపి మనసో మునిపుంగవానాం |

సోఽప్యస్తి యత్ప్రపదసీన్యవిచిన్త్యతత్త్వే

గోవిందమాదిపురుషం తమహం భజామి || 34 ||

ఏకోఽప్యసౌ రచయితుం జగదండకోటిం

యచ్ఛక్తిరస్తి జగదండచయా యదంతః |

అండాన్తరస్థపరమాణుచయాన్తరస్థం

గోవిందమాదిపురుషం తమహం భజామి || 35 ||

యద్భావభావితధియో మనుజాస్తదైవ

సంప్రాప్య రూపమహిమాసనయానభూషాః |

సూక్ష్మైర్యమేవ నిగమప్రథితైః స్తువంతి

గోవిందమాదిపురుషం తమహం భజామి || 36 ||

ఆనందచిన్మయరసప్రతిభావితాభి-

-స్తాభిర్య ఏవ నిజరూపతయా కలాభిః |

గోలోక ఏవ నివసత్యఖిలాత్మభూతో

గోవిందమాదిపురుషం తమహం భజామి || 37 ||

ప్రేమాంజనచ్ఛ్చరితభక్తివిలోచనేన

సంతః సదైవ హృదయేషు విలోకయంతి |

యం శ్యామసుందరమచింత్యగుణస్వరూపం

గోవిందమాదిపురుషం తమహం భజామి || 38 ||

రామాదిమూర్తిషు కలానియమేన తిష్ఠన్

నానావతారమకరోద్భువనేషు కింతు |

కృష్ణః స్వయం సమభవత్పరమః పుమాన్ యో

గోవిందమాదిపురుషం తమహం భజామి || 39 ||

యస్య ప్రభా ప్రభవతో జగదండకోటి-

-కోటిష్వశేషవసుధాది విభూతిభిన్నం |

తద్బ్రహ్మ నిష్కలమనంతమశేషభూతం

గోవిందమాదిపురుషం తమహం భజామి || 40 ||

మాయా హి యస్య జగదండశతాని సూతే

త్రైగుణ్యతద్విషయవేదవితాయమానా |

సత్త్వావలంబిపరసత్త్వం విశుద్ధసత్త్వం

గోవిందమాదిపురుషం తమహం భజామి || 41 ||

ఆనందచిన్మయరసాత్మతయా మనఃసు

యః ప్రాణినాం ప్రతిఫలన్ స్మరతాముపేత్య |

లీలాయితేన భువనాని జయత్యజస్రం

గోవిందమాదిపురుషం తమహం భజామి || 42 ||

గోలోకనాని నిజధాని తలే చ తస్య

దేవి మహేశహరిధామసు తేషు తేషు |

తే తే ప్రభావనిచయా విహితాశ్చ యేన

గోవిందమాదిపురుషం తమహం భజామి || 43 ||

సృష్టిస్థితిప్రలయసాధనశక్తిరేకా

ఛాయేవ యస్య భువనాని బిభర్తి దుర్గా |

ఇచ్ఛానురూపమపి యస్య చ చేష్టతే సా

గోవిందమాదిపురుషం తమహం భజామి || 44 ||

క్షీరం యథా దధి వికారవిశేషయోగాత్

సంజాయతే న హి తతః పృథగస్తి హేతోః |

యః శంభుతామపి తథా సముపైతి కార్యా-

-ద్గోవిందమాదిపురుషం తమహం భజామి || 45 ||

దీపార్చిరేవ హి దశాంతరమభ్యుపేత్య

దీపాయతే వివృతహేతుసమానధర్మా |

యస్తాద్యగేవ హి చ విష్ణుతయా విభాతి

గోవిందమాదిపురుషం తమహం భజామి || 46 ||

యః కారణార్ణవజలే భజతి స్మ యోగ-

-నిద్రామనంతజగదండసరోమకూపః |

ఆధారశక్తిమవలంబ్య పరాం స్వమూర్తిం

గోవిందమాదిపురుషం తమహం భజామి || 47 ||

యస్యైకనిశ్చసితకాలమథావలంబ్య

జీవంతి లోమబిలజా జగదండనాథాః |

విష్ణుర్మహాన్ స ఇహ యస్య కలావిశేషో

గోవిందమాదిపురుషం తమహం భజామి || 48 ||

భాస్వాన్ యథాశ్మశకలేషు నిజేషు తేజః

స్వీయం కియత్ప్రకటయత్యపి తద్వదత్ర |

బ్రహ్మ య ఏష జగదండవిధానకర్తా

గోవిందమాదిపురుషం తమహం భజామి || 49 ||

యత్పాదపల్లవయుగం వినిధాయ కుంభ-

-ద్వంద్వే ప్రణామసమయే స గణాధిరాజః |

విఘ్నాన్ విహంతుమలమస్య జగత్త్రయస్య

గోవిందమాదిపురుషం తమహం భజామి || 50 ||

అగ్నిర్మహీ గగనమంబు మరుద్దిశశ్చ

కాలస్తథాత్మమనసీతి జగత్త్రయాణి |

యస్మాద్భవంతి విభవంతి విశంతి యం చ

గోవిందమాదిపురుషం తమహం భజామి || 51 ||

యచ్చక్షురేష సవితా సకలగ్రహాణాం

రాజా సమస్తసురమూర్తిరశేషతేజాః |

యస్యాజ్ఞయా భ్రమతి సంభృతకాలచక్రో

గోవిందమాదిపురుషం తమహం భజామి || 52 ||

ధర్మోఽథ పాపనిచయః శ్రుతయస్తపాంసి

బ్రహ్మాదికీటపతగావధయశ్చ జీవాః |

యద్దతమాత్రవిభవప్రకటప్రభావా

గోవిందమాదిపురుషం తమహం భజామి || 53 ||

యస్త్వింద్రగోపమథవేంద్రమహో స్వకర్మ-

-బంధానురూపఫలభాజనమాతనోతి |

కర్మాణి నిర్దహతి కింతు చ భక్తిభాజాం

గోవిందమాదిపురుషం తమహం భజామి || 54 ||

యం క్రోధకామసహజప్రణయాదిభీతి-

-వాత్సల్యమోహగురుగౌరవసేవ్యభావైః |

సంచింత్య తస్య సదృశీం తనుమాపురేతే

గోవిందమాదిపురుషం తమహం భజామి || 55 ||

శ్రీయః కాంతాః కాంతః పరమపురుషః కల్పతరవో

ద్రుమా భూమిశ్చింతామణిగణమయి

తోయమమృతం |

కథా గానం నాట్యం గమనమపి వంశీ ప్రియసఖి

చిదానందం జ్యోతిః పరమపి తదాస్వాద్యమపి చ |

స యత్ర క్షీరాబ్ధిః స్రవతి సురభీభ్యశ్చ సుమహాన్

నిమేషార్థాభ్యో వా వ్రజతి న హి యత్రాపి సమయః

|

భజే శ్వేతద్వీపం తమహామిహ గోలోకమితి యం

విదంతస్తే సంతః క్షితివిరలచారాః కతిపయే || 56

||

అథోవాచ మహావిష్ణుర్భగవంతం ప్రజాపతిం |

బ్రహ్మాన్ మహత్త్వవిజ్ఞానే ప్రజాసర్గే చ చేన్మతిః |

పంచశ్లోకీమిమాం విద్యాం వత్స దత్తాం నిబోధ మే

|| 57 ||

ప్రబుద్ధే జ్ఞానభక్తిభ్యామాత్మన్యానందచిన్మయీ |

ఉదేత్యనుత్తమా భక్తిర్భగవత్ప్రేమలక్షణా || 58 ||

ప్రమాణైస్తత్ సదాచారైస్తదభ్యాసైర్నిరంతరం |

బోధయనాత్మనాత్మానం భక్తిమప్యుత్తమాం లభేత్

|| 59 ||

యస్యాః శ్రేయస్కరం నాస్తి యయా

నిర్వృతిమాప్నుయాత్ |

యా సాధయతి మామేవ భక్తిం తామేవ సాధయేత్

|| 60 ||

ధర్మానన్యాన్ పరిత్యజ్య మామేకం భజ విశ్వసన్ |

యాద్యశీ యాద్యశీ శ్రద్ధా సిద్ధిర్భవతి తాద్యశీ |

కుర్వన్నిరంతరం కర్మ లోకోఽయమనువర్తతే |

తేనైవ కర్మణా ధ్యాయన్మాం పరాం భక్తిమిచ్ఛతి ||

61 ||

అహం హి విశ్వస్య చరాచరస్య

బీజం ప్రధానం ప్రకృతిః పుమాంశ్చ |

మయాహితం తేజ ఇదం బిభర్షి

విధే విధేహి త్వమథో జగంతి || 62 ||